

శ్రీశివపంచాక్షరనక్షత్రమాలాస్తోత్రమ్

{॥ శ్రీశివపంచాక్షరనక్షత్రమాలాస్తోత్రమ్ ॥}

శ్రీమదాత్మనే గుణైకసిన్ధవే నమః శివాయ
ధామలేశధూతకోకబన్ధవే నమః శివాయ ।
నామశేషితానమద్భావాన్ధవే నమః శివాయ
పామరేతరప్రధానబన్ధవే నమః శివాయ ॥ ౧॥

కాలభీతవిప్రబాలపాల తే నమః శివాయ
శూలభిన్నదుష్టదక్షపాల తే నమః శివాయ ।
మూలకారణాయ కాలకాల తే నమః శివాయ
పాలయాధునా దయాలవాల తే నమః శివాయ ॥ ౨॥

ఇష్టవస్తుముఖ్యదానహేతవే నమః శివాయ
దుష్టదైత్యవంశధూమకేతవే నమః శివాయ ।
సృష్టిరక్షణాయ ధర్మసేతవే నమః శివాయ
అష్టమూర్తయే వృషేస్త్రకేతవే నమః శివాయ ॥ ౩॥

ఆపదద్రిభేదటంజుహస్త తే నమః శివాయ
పాపహారిదివ్యసిన్ధుమస్త తే నమః శివాయ ।
పాపదారిణే లసన్నమస్తతే నమః శివాయ
శాపదోషఖణ్డనప్రశస్త తే నమః శివాయ ॥ ౪॥

వ్యోమకేశ దివ్యభవ్యరూప తే నమః శివాయ
హేమమేదినీధరేస్త్రచాప తే నమః శివాయ ।
నామమాత్రదగ్ధసర్వపాప తే నమః శివాయ
కామనైకతానహృద్దురాప తే నమః శివాయ ॥ ౫॥

బ్రహ్మమస్తకావలీనిబద్ధ తే నమః శివాయ
జిహ్మగేన్ద్రకుణ్డలప్రసిద్ధ తే నమః శివాయ ।
బ్రహ్మణే ప్రణీతవేదపద్ధతే నమః శివాయ
జింహకాలదేహదత్తపద్ధతే నమః శివాయ ॥ ౬॥

కామనాశనాయ శుద్ధకర్మణే నమః శివాయ
సామగానజాయమానశర్మణే నమః శివాయ ।
హేమకాన్తిచాకచక్యవర్మణే నమః శివాయ
సామజాసురాఙ్గలబ్ధచర్మణే నమః శివాయ ॥ ౭॥

జన్మమృత్యుఘోరదుఃఖహరిణే నమః శివాయ
చిన్మయైకరూపదేహధారిణే నమః శివాయ ।
మన్మనోరథావపూర్తికారిణే నమః శివాయ
సన్మనోగతాయ కామవైరిణే నమః శివాయ ॥ ౮॥

యక్షరాజబన్ధవే దయాలవే నమః శివాయ
దక్షపాణిశోభికాఙ్గానాలవే నమః శివాయ ।
పక్షిరాజవాహహృచ్చయాలవే నమః శివాయ
అక్షిపాల వేదపూతతాలవే నమః శివాయ ॥ ౯॥

దక్షహస్తనిష్ఠజాతవేదసే నమః శివాయ
అక్షరాత్మనే నమద్భిడౌజసే నమః శివాయ ।
దీక్షితప్రకాశితాత్మతేజసే నమః శివాయ
ఉక్షరాజవాహ తే సతాం గతే నమః శివాయ ॥ ౧౦॥

రాజతాచలేస్తసానువాసినే నమః శివాయ
రాజమాననిత్యమన్దహాసినే నమః శివాయ ।
రాజకోరకావతంసభాసినే నమః శివాయ

రాజరాజమిత్రతాప్రకాశినే నమః శివాయ ॥ ౧౧॥

దీనమానవాలికామధేనవే నమః శివాయ
సూనబాణదాహకృత్యశానవే నమః శివాయ ।
స్వానురాగభక్తరత్నసానవే నమః శివాయ
దానవాన్ధకారచణ్డభానవే నమః శివాయ ॥ ౧౨॥

సర్వమజ్జలాకుచాగ్రశాయినే నమః శివాయ
సర్వదేవతాగణాతిశాయినే నమః శివాయ ।
పూర్వదేవనాశసంవిధాయినే నమః శివాయ
సర్వమన్మనోజభజదాయినే నమః శివాయ ॥ ౧౩॥

స్తోకభక్తితోఽపి భక్తపాషిణే నమః శివాయ
మాకరన్దసారవర్షిభాషిణే నమః శివాయ ।
ఏకబిల్వదానతోఽపి తోషిణే నమః శివాయ
నైకజన్మపాపజాలశోషిణే నమః శివాయ ॥ ౧౪॥

సర్వజీవరక్షణైకశీలినే నమః శివాయ
పార్వతీప్రియాయ భక్తపాలినే నమః శివాయ ।
దుర్విదగ్ధదైత్యపైన్యదారిణే నమః శివాయ
శర్వరీశధారిణే కపాలినే నమః శివాయ ॥ ౧౫॥

పాహి మాముమామనోజ్ఞదేహ తే నమః శివాయ
దేహి మే వరం సితాద్రిగేహ తే నమః శివాయ ।
మోహితర్షికామినీసమూహ తే నమః శివాయ
స్వేహితప్రసన్న కామదోహ తే నమః శివాయ ॥ ౧౬॥

మజ్జలప్రదాయ గోతురంగ తే నమః శివాయ

గజ్జయా తరణ్ణితోత్తమాజ్జ తే నమః శివాయ ।
సజ్జరప్రవృత్తవైరిభజ్జ తే నమః శివాయ
అజ్జజారయే కరేకురజ్జ తే నమః శివాయ ॥ ౧౭॥

ఈహితక్షణప్రదానహేతవే నమః శివాయ
ఆహితాగ్నిపాలకోక్షకేతవే నమః శివాయ ।
దేహకాన్తిధూతరౌప్యధాతవే నమః శివాయ
గేహదుఃఖపుష్కాధూమకేతవే నమః శివాయ ॥ ౧౮॥

త్ర్యక్ష దీనసత్యపాకటాక్ష తే నమః శివాయ
దక్షసప్తతన్తనాశదక్ష తే నమః శివాయ ।
ఋక్షరాజభానుపావకాక్ష తే నమః శివాయ
రక్ష మాం ప్రపన్నమాత్రరక్ష తే నమః శివాయ ॥ ౧౯॥

న్యజ్కుపాణయే శివంకరాయ తే నమః శివాయ
సంకటాభితీర్థకింకరాయ తే నమః శివాయ ।
కజ్జభీషితాభయంకరాయ తే నమః శివాయ
పజ్జజాననాయ శంకరాయ తే నమః శివాయ ॥ ౨౦॥

కర్మపాశనాశ నీలకణ్ఠ తే నమః శివాయ
శర్మదాయ నర్యభస్మకణ్ఠ తే నమః శివాయ ।
నిర్మమర్షిసేవితోపకణ్ఠ తే నమః శివాయ
కుర్మహే నతీర్మమద్వికుణ్ఠ తే నమః శివాయ ॥ ౨౧॥

విష్టపాధిపాయ నమ్రవిష్టవే నమః శివాయ
శిష్టవిప్రహృద్గుహాచరిష్టవే నమః శివాయ ।
ఇష్టవస్తునిత్యతుష్టజిష్టవే నమః శివాయ
కష్టనాశనాయ లోకజిష్టవే నమః శివాయ ॥ ౨౨॥

అప్రమేయదివ్యసుప్రభావ తే నమః శివాయ
సత్ప్రపన్నరక్షణస్వభావ తే నమః శివాయ ।
స్వప్రకాశ నిస్తులానుభావ తే నమః శివాయ
విప్రడిమ్భదర్శితార్థభావ తే నమః శివాయ ॥ ౨౩॥

సేవకాయ మే మృడ ప్రసీద తే నమః శివాయ
భావలభ్య తావకప్రసాద తే నమః శివాయ ।
పావకాక్ష దేవపూజ్యపాద తే నమః శివాయ
తవకాఙ్క్షిభక్తదత్తమోద తే నమః శివాయ ॥ ౨౪॥

భుక్తిముక్తిదివ్యభోగదాయినే నమః శివాయ
శక్తికల్పితప్రపంచభాగినే నమః శివాయ ।
భక్తసంకటాపహరయోగినే నమః శివాయ
యుక్తసన్మనఃసరోజయోగినే నమః శివాయ ॥ ౨౫॥

అస్తకాస్తకాయ పాపహారిణే నమః శివాయ
శాస్త్రమాయదన్తిచర్మధారిణే నమః శివాయ ।
సంతతాశ్రితవ్యథావిదారిణే నమః శివాయ
జన్తజాతనిత్యసౌఖ్యకారిణే నమః శివాయ ॥ ౨౬॥

శూలినే నమో నమః కపాలినే నమః శివాయ
పాలినే విరిఙ్చితుణ్డమాలినే నమః శివాయ ।
లీలినే విశేషరుణ్డమాలినే నమః శివాయ
శీలినే నమః ప్రపుణ్యశాలినే నమః శివాయ ॥ ౨౭॥

శివపఞ్చాక్షరముద్రాం
చతుష్పదోల్లాసపద్యమణిఘటితామ్ ।
నక్షత్రమాలికామిహ

దధదుపకణ్డం నరో భవేత్సేమః ॥ ౨౮॥

ఇతి శ్రీమత్పురమహంసపరివ్రాజకాచార్యస్య

శ్రీగోవిందభగవత్పూజ్యపాదశిష్యస్య

శ్రీమచ్ఛంకరభగవతః కృతౌ

శివపఞ్చాక్షరనక్షత్రమాలాస్తోత్రం సంపూర్ణమ్ ॥

Encoded by Sridhar-Seshagiri seshagir at engineering.sdsu.edu

Please send corrections to sanskrit@cheerful.com

Last updated తీరికగా

<http://sanskritdocuments.org>

Shiva Panchakshara Nakshatramala Stotram Lyrics in Telugu PDF

% File name : shiva5nakshatra.itx

% Category : panchaka

% Location : doc_shiva

% Author : Adi Shankaracharya

% Language : Sanskrit

% Subject : philosophy/hinduism/religion

% Transliterated by : Sridhar Seshagiri seshagir at engineering.sdsu.edu

% Proofread by : Sridhar Seshagiri seshagir at engineering.sdsu.edu

% Latest update : July 29, 2000

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

